

## افغانستان، مصائب و مشکلات اور امکانات

ڈاکٹر محمد ساعد؎

افغانستان ہمارا پڑوسی اسلامی ملک ہے۔ تقریباً ۲ ہزار میل تک ہماری مغربی سرحد اس کے ساتھ ملتی ہے۔ اس سرحد کے دونوں جانب ایک جیسے قبائل آباد ہیں، جن کی آپس میں رشتہ داریاں ہیں اور جو بلاروک ٹوک آتے جاتے ہیں۔ افغانستان کے ساتھ ہمارے تاریخی، نسلی اور مذہبی روابط بھی ہیں۔ افغانستان میں حالات خراب ہوں گے تو لازماً اس کا اثر پاکستان پر پڑے گا۔ وہاں اقتصادی اور معاشری خوش حالی ہوگی تو اس کے اچھے اثرات سے بھی پاکستان فیض یاب ہوگا۔ افغانستان کی پیشتر تجارت پاکستان کے راستے سے ہوتی ہے۔

پاکستان نے روئی جملہ آوروں کے خلاف افغان جہاد میں بنیادی کردار ادا کیا ہے۔ روئی جارحیت کے نتیجے میں ۳۰ لاکھ سے زائد افغان باشندے ملک بدر ہوئے تو پاکستان نے اسلامی اخوت کے جذبے اور کھلے دل کے ساتھ اپنے افغان بھائیوں کو خوش آمدید کہا، اور ان کے لیے ہر قسم کے وسائل مہیا کیے۔ ان میں سے ۱۰ لاکھ سے زائد افراد اب بھی پاکستان میں رہائش پذیر ہیں۔ اگر پاکستان انھیں بوجھ یا کسی غیر قوم کے افراد سمجھتا تو کب کا انھیں پاکستان سے نکال چکا ہوتا۔ روئی افواج کی تشكیل کے بعد بھی پاکستان نے افغانستان کی سیاسی صورت گری میں مدد کی۔ مہاجرین کے مختلف دھڑوں میں صلح و صفائی اور مجاہدین کی حکومت کی تشكیل میں پاکستان نے کلیدی کردار ادا کیا ہے۔ طالبان حکومت کو بھی پاکستان کا تعاون حاصل رہا ہے۔

---

۰ سینیئر چیئرمین، انسی ٹیوٹ آف ریجنل اسٹڈیز، پشاور

طالبان کے پانچ سالہ دور حکومت میں ہماری شمال مغربی سرحدات ہر طرح کے خطرات سے محفوظ رہیں۔ امن و امان کا یہ دور امریکی اور اتحادی افواج کے حملوں نے تمہس کر دیا۔ دیکھتے ہی دیکھتے آباد اور پُر رونق شہر ملے کے ڈھیر بن گئے۔

اس وقت افغانستان امریکی افواج کے شکنجے میں ہے۔ امن و امان کی صورت حال، سرحدی تنازعات، بھارتی سفارت کاروں کی بڑھتی ہوئی تحریکی سرگرمیاں، معیشت کی مکمل تباہی، پوسٹ کی کاشت اور بڑے پیانے پر انیون کی تجارت، امریکی اور اتحادی افواج کے آپریشن، وہ تشویشاک عوامل ہیں جن کے اثرات سے کوئی پڑو سی ملک بالخصوص پاکستان متاثر ہوئے بغیر نہیں رہ سکتا۔ ان سے چشم پوشی نہیں کی جاسکتی۔

### طالبان کے بعد صورت حال

طالبان حکومت کوئی مثالی اسلامی حکومت نہیں تھی۔ امور مملکت کے بہت سارے شعبوں میں ناؤاقیت اور ناجربہ کاری کی وجہ سے ان سے بہت سی غلطیاں سرزد ہوئیں۔ لیکن اس سے انکار نہیں کیا جاسکتا کہ ان کے دور حکومت میں ملک میں مکمل امن و امان تھا، ۹۰ فی صد علاقہ ان کے زیر اثر تھا۔ سڑکیں اور شاہراہیں کھلی ہوئی تھیں۔ دین رات مسافر گاڑیاں اور ٹرک، ملک کے ایک سرے سے دوسرے سرے تک بغیر کسی مزاحمت یا رکاوٹ کے آ جاسکتے تھے۔ مقامی سرداروں کے ٹولیکیں اور پرمٹ کا نظام ختم ہو چکا تھا۔ عوام نے ہر قسم کا سلحدار رضا کارانہ طور پر حکومت کے حوالے کر دیا تھا۔ امن عامہ کو تباہ کرنے والے مجرموں کو عبرت ناک سزا میں دی جاتی تھیں۔ دارالارڈز کا کوئی وجود نہیں تھا۔ پوسٹ کی کاشت پر مکمل پابندی تھی۔ لوگ اپنی مرضی اور خوشی سے زکوٰۃ اور عشرا کرتے تھے۔ قحط سالی کی وجہ سے ملک میں غلے کی کمی تھی لیکن اس کے باوجود بد نظری یا لوث مارکے واقعات نہیں ہوتے تھے۔ بیرونی امدادی اداروں کو تحفظ حاصل تھا۔ دور دراز علاقوں میں بھی لوگوں کی جان، مال اور عزت و آبرو محفوظ تھی۔ ہر طبقے کو عدالت تک رسائی حاصل تھی اور انصاف ملتا تھا۔ یہ سب ثمرات اور بھائی چارے کا عظیم الشان ماحول اسلامی تعلیمات کے نفاذ کی برکت سے تھا۔

اس وقت صورت حال یہ ہے کہ پورا ملک سانی، نسلی، قبائلی، شہری، دینیاتی، امیر و غریب جیسے تھببات میں بٹلا ہے۔ پتوں قبائل جو شناہی صوبوں میں عرصہ دراز سے آباد تھے، انھیں ملک بدر کیا گیا ہے۔ ان کی کل تعداد ۶۰ ہزار بتابی جاتی ہے اور وہ اس وقت کامل کے مضامات میں عارضی کیمپوں میں قیام پذیر ہیں۔ اسی طرح کابل، مزار شریف اور ہرات کے شہری علاقوں میں مکانات کے جائز مالکان کو زبردستی بے خل کیا گیا ہے۔ طالبان سے پہلے مختلف ادوار میں قتل و غارت گری، لوٹ مار اور جھگڑا افساد کا بازار گرم رہا مگر طالبان کے دور میں عدل و انصاف کی وجہ سے یہ تمام تنازعات اور قبائلی دشمنیاں خوش اسلوبی سے طے ہونے لگیں۔ اس وقت متحارب خاندانوں اور قبیلوں کو انصاف دلوانا، اور ان کے درمیان صحیح صفائی کرو کر اسلامی بھائی چارے کا قیام وقت کی اہم ضرورت ہی نہیں بلکہ اس کے بغیر افغانستان میں امن و امان قائم ہو سکتا ہے نہ ترقیاتی کام شروع کیے جاسکتے ہیں۔ اس وقت افغانستان میں یہود خواتین، یتیم بچے، معدزوں اور بے سہارا افراد لاکھوں کی تعداد میں ہیں۔ ان کی گزر بسراہمادی اداروں کی مدد اور تعاون پر منحصر ہے۔

### امن و امان کی حالت

افغانستان میں امن و امان کی صورت حال کا اندازہ اس سے لگایا جا سکتا ہے کہ افغانستان کے چار صوبوں، یعنی نیروز، اروزگان، پہمند اور زابل میں علمی ادارے اور تمام این جی او ز کے دفاتر بند کر دیے گئے ہیں اور ان کی ساری امدادی سرگرمیاں معطل ہیں۔ اقوام متحده کے سکیورٹی کوارڈینیٹ نے اس علاقے کو ہائی رسک زون قرار دیا ہے جس کی بنیادی وجہ یہاں کے جنگی سردار ہیں۔ کابل شہر سے دور کے علاقوں میں ان کا راجح ہے۔ ان کی اپنی فوج ہے۔ جس کی تعداد ایک اندازے کے مطابق ۵ لاکھ سے زیادہ ہے۔ ان کی اپنی جیلیں ہیں جن میں سیکڑوں پاکستانی عرصہ دو سال سے سڑ رہے ہیں اور انھیں حامد کرزی کے اعلانات کے باوجود رہا نہیں کیا گیا۔ مرکز کا کثڑول برائے نام ہے حتیٰ کہ ٹکیں وصولی مقامی جنگی سردار اپنی قوت بازو سے خود کرتے ہیں۔ ان علاقوں میں سکول ہیں نہ ہسپتال، سڑکیں ہیں نہ بجلی کا انتظام۔

یہی جنگی سردار امریکی افواج کی پشت پناہی اور سرپرستی میں نشیات کا کھلم کھلا کاروبار

کرتے ہیں۔ ان کو بھارت، ایران اور روس کے زیر اشر و سلطی ایشیائی ممالک کی آشیروں باد بھی حاصل ہے۔ ان جنگی سرداروں ہی کی مدد سے امریکا نے طالبان حکومت کی اینٹ سے اینٹ بجائی ہے اور اب انھی کے تعاون سے مجاہدین کو کنٹرول کیا جا رہا ہے۔ ان کے زیر اثر علاقے ایران، ترکمانستان، تاجکستان اور ازبکستان سے ملے ہوئے ہیں۔ اس لیے اپنے معاملات برداشت اور امریکا اور وسط ایشیا کے ممالک سے طے کرتے ہیں اور دوسرے ممالک سے فوجی اسلحہ اور ساز و سامان بھی آسانی سے حاصل کر سکتے ہیں۔ ان علاقوں میں حکومت کے واضح احکامات کے باوجود وسیع پیمانے پر پوسٹ کی کاشت ہوتی ہے۔ اس کا اندازہ اس سے لگایا جاسکتا ہے کہ ۲۰۰۲ء میں ۳۲۲ ٹن انفیوں پیدا ہوئی جو دنیا کی کل انفیوں پیداوار کا ۵٪ فی صد ہے۔ یہ سردار اپنے اپنے حلقہ اثر کو بڑھانے کے لیے ایک دوسرے سے باہم برس پیکار رہتے ہیں۔ عرصہ دو سال سے شہابی اتحاد کے جمیعت اسلامی کے جزل عطا اور جمنش ملی کے جزل عبدالرشید دو قم و قفعہ و قفعے سے لڑتے رہے ہیں جن میں ہزاروں بے گناہ شہری ہلاک ہوئے ہیں۔

بے اطمینانی کی بڑی وجہ افغانستان میں طالبان اور ان کے حامی عناصر کے خلاف امریکی اور افغان فوج کا ظالمانہ اور سفا کا نہ آپریشن ہے۔ ڈیڑھ سال قبل امریکی بی-۵۲-۵ طیاروں نے ایک قافلے پر بمباری کی جو کرزی کو مبارکباد دینے کے لیے کابل چاہا تھا۔ گذشتہ سال ایک بارات پر فائزگ کے نتیجے میں ۲۸ بے گناہ افراد شہید ہوئے۔ نومبر میں صوبہ کنڑ کے سابق گورنر غلام ربانی کے گھر پر امریکی طیاروں نے بمباری کی جس کے نتیجے میں آٹھ افراد ہلاک ہوئے۔ اس واقعے سے معاشرے کا باطقہ امریکی اور اتحادی افواج کا مخالف ہو گیا ہے اور عام لوگ بھی امریکا سے نفرت کرنے لگے ہیں۔

### امریکہ کے خلاف متعدد محاذ کا قیام

طالبان حکومت کو ختم ہوئے دو سال سے زیادہ عرصہ گزر رہا ہے لیکن اس کے اثرات اب بھی افغانستان کے طول و عرض میں دیکھے جاسکتے ہیں۔ طالبان ایک غیر ملکی ٹولے کی حکومت نہیں تھی بلکہ عوام میں ان کی جڑیں تھیں۔ اس کو اب بھی افغانستان کی کشیر آبادی کی تائید اور حمایت

حاصل ہے۔ اس وقت امریکی افواج کی مزاحمت صرف طالبان نہیں کر رہے ہیں بلکہ اس میں بہت ساری جہادی تنظیمیں شامل ہیں۔ گلبہدین حکمت پا را اور مولوی محمد یونس خالص نے کھلم کھلا امریکا کے خلاف اعلانِ جہاد کیا ہے۔ اب امریکا کے خلاف ایک متعدد مجاز "مجاہدین اسلام" کے نام سے معرض وجود میں آیا ہے جو امریکی اور اتحادی افواج کو "صلیبی افواج" اور موجودہ جنگ کو "صلیبی جنگ" کا نام دیتا ہے۔ مجاہدین نہ صرف پاکستان کے لمحق سرحدی علاقے میں بلکہ پورے افغانستان میں گوریلا جنگ لڑ رہے ہیں۔ غیر ملکی خبر سان ایجنسیاں صرف کابل تک محدود ہیں۔ ان کے نامہ نگار عدم تحفظ کی وجہ سے کابل شہر میں بھی آزادی سے گھوم پھر نہیں سکتے۔ اس لیے دور دراز صوبوں میں مجاہدین کی مزاحمت کارروائیاں منظر عام پر نہیں آتیں۔ رمز فیلڈ کے دورہ کابل کے دوران باگرام ائیر پیس راٹوں کا نشانہ بنا۔ اسی طرح کابل میں لو یہ جرگہ اجلاس کے قریب راکٹ گرے۔ کرزی حکومت یہ تاثر دے رہی ہے کہ افغانستان میں طالبان کا کوئی وجود نہیں ہے یہ ملک کے سرحدی علاقے میں پاکستان کی طرف سے دہشت گردی ہے۔

اس وقت صورت حال یہ ہے کہ پکتیکا اور قندھار پر مجاہدین کا عملاء قبضہ ہے۔ افغان اور امریکی افواج ان علاقوں میں زمینی آپریشن سے گریز کر رہی ہیں جو اس بات کی دلیل ہے کہ افغان مجاہدین جو عرصہ ۲۰ سال سے گوریلا جنگ کا تجربہ رکھتے ہیں ان کے مقابلے میں امریکی فوج کے کمانڈو بالکل نوازموار ناتجربہ کارکھلاڑی ہیں۔ یہ بات اب کسی سے ڈھکی چھپی نہیں ہے کہ افغان عوام بلکہ سارے عالم اسلام کی ہمدردیاں طالبان کے ساتھ ہیں۔ ان علاقوں میں مجاہدین کی مقبولیت کا اندازہ اس سے لگایا جا سکتا ہے کہ دو سال مسلسل تلاش، گولہ باری اور بمباری کے باوجود اسامہ بن لادن یا ملا عمر کا کوئی سراغ نہیں لگایا جا سکا۔ یہ بھی یاد رہے کہ پش حکومت نے اسامہ بن لادن کی گرفتاری کے لیے ۵۰ لاکھ ڈالر انعام مقرر کر رکھا ہے۔

اسامہ بن لادن یا ملا عمر کے نام سے جتنے اعلانات کیے جا رہے ہیں وہ سارے کے سارے فرضی ہیں اور حقائق کے ساتھ ان کا کوئی تعلق نہیں ہے۔ ان کا واحد مقصد یہ ہے کہ طالبان کی تلاش کے بہانے امریکی اور اتحادی افواج کو افغانستان میں رہنے کا بہانہ ہاتھ آسکے اور امریکی عوام کے لیے افغانستان پر حملہ اور مظالم کا کوئی اخلاقی جواز پیش کیا جاسکے۔ برطانیہ

اور امریکا میں عراق کے مہلک اور تباہی والے ہتھیاروں کی موجودگی کے جھوٹ کا پول کھل گیا ہے۔ نہ صرف ان ممالک کے عوام بلکہ باقی دنیا بھی اس حقیقت سے آگاہ ہو چکی ہے کہ عراق پر مہلک ہتھیاروں کا بے بنیاد الزام، حملے کے لیے صرف ایک بہانہ تھا۔ وقت کے ساتھ ساتھ ورثہ ٹریڈسینٹر پر حملے کی حقیقت بھی سامنے آئے گی اور معلوم ہو جائے گا کہ اس کے پیچے اصل حرکات کیا تھے اور اس میں ملوث افراد کون تھے۔

### کرزی حکومت کی الزام تراشی

کیم اکتوبر ۲۰۰۳ء کو حامد کرزی نے الزام لگایا کہ پاکستان کے ۱۰ ہزار دینی مدارس کے طلبہ، مجاہدین کی مدد کر رہے ہیں۔ ۶۰ اکتوبر کو انہوں نے اعلان کیا کہ پاکستان کے سیاسی پاؤری سٹرکٹر کے ۵۰،۵۰۰ افراد افغان مختلف سرگرمیوں میں ملوث ہیں اور مطالبہ کیا کہ دینی مدارس پر مکمل پابندی عاید کی جائے۔ اس لیے کہ ”انہا پسندی“ اور ”دہشت گردی“ کی لہر پاکستان کے راستے سے افغانستان میں داخل ہو رہی ہے۔ اس طرح حامد کرزی اندر وون ملک بدمنی اور بے چینی کو پاکستان کے کھاتے میں ڈال رہے ہیں۔

حقیقت یہ ہے کہ امریکی افواج کا افغانیوں کے ساتھ معاملات طے کرنے کا یہ پہلا تجربہ ہے۔ ان کو قائل کیا جا رہا ہے کہ پاکستان کے قبائلی علاقہ جات سے مجاہدین دراندازی کرتے ہیں۔ اس وقت صورت حال یہ ہے کہ امریکی احکامات پر پاکستانی فوج کے ۱۰ ہزار جوان پاک افغان سرحد پر مامور ہیں اور مختلف دروں اور راستوں کی نگرانی کر رہے ہیں۔ ان کا کام بظاہر یہ ہے کہ سرحد پر مجاہدین کی آمدروفت پر کڑی زگاہ رکھیں۔ اسی سلسلے میں پاکستان کی فوج نے مہمند ایجنسی کے برادر، انارگئ اور یعقوبی کنڈاوے کے علاقوں میں فوجی چوکیاں تعمیر کیں۔ ننگرہار کے کمانڈر حضرت علی کے حامی مليشا کے اہل کاروں نے ان چوکیوں پر بلا اشتعال فائرنگ کی، راکٹ لاپرگ اور مارٹر نگیں بھی استعمال کیں۔ پونکہ سرحد کی نشان دیتی زمین پر boundary pillars سے نہیں کی گئی ہے لہذا سرحد کی اصلی حدود متعین کرنا مشکل کام ہے۔

اس وقت بھارت نے افغانستان میں آٹھ قو نصل خانے کھولے ہیں۔ ان میں قدر حار

اور جلال آباد کے قونصل خانے پاکستان کے خلاف نفرت پھیلانے اور تخریب کاری کے گڑھ بنے ہوئے ہیں۔ جلال آباد کے بھارتی قونصل خانے میں را کے جواہیجٹ متعین کیے گئے ہیں ان کی اطلاع پر کابل میں خبر پھیلائی گئی کہ پاکستانی فوج مہمند ایجنسی میں درہ یعقوبی کے قریب کئی میل تک افغانستان کے اندر گھس آئی ہے۔ اس کے خلاف کابل اور مزار شریف میں احتجاجی جلوس نکالے گئے۔ صدر پرویز مشرف کے ایک بیان نے جلتی پر تیل کا کام کیا جوانہوں نے کرزی حکومت کے متعلق پیرس میں دیا تھا۔ ۶ جولائی کو کابل میں بین الاقوامی اطلاعی مرکز کے افتتاح کے موقع پر حامد کرزی نے اس کا جواب دیتے ہوئے کہا کہ پاکستان اپنے پاؤں چادر سے باہر نہ نکالے اور بین الاقوامی برادری سے مطالبہ کیا کہ وہ پڑوئی مالک کے ذریعے افغانستان کے مستقبل کے فیصلوں کا سلسلہ بند کر دیں۔

اس کے دو دن بعد کابل شہر میں پاکستان کے خلاف ایک مظاہرہ کیا گیا۔ مظاہرین کی تعداد ۵ ہزار کے قریب تھی جس کی قیادت افغانستان سٹیٹ بنس کے گورنر انوار الحق احمد کر رہے تھے جو نیشنل اسلامک فرنٹ کے سربراہ پیر سید علی گیلانی کے داماد ہیں۔ وہ عرصہ دراز تک امریکا میں مقیم رہے ہیں۔ کرزی حکومت قائم ہونے کے بعد واپس کابل آئے ہیں۔ اس کے علاوہ کئی دیگر حکومتی نمایدؤں اور سرکاری اہل کاروں نے بھی اس مظاہرے میں حصہ لیا۔ مظاہرین نے جو ڈنڈوں سے لیس تھے، پاکستانی سفارت خانے پر حملہ کیا۔ تمام گاڑیوں، کمپیوٹروں، فرنچر اور ریکارڈ کو تباہ کیا اور عمارت کو بھی شدید نقصان پہنچایا۔ امریکی اور انٹرنیشنل سیکورٹی ایئنٹریسٹری یونیورسٹی (ISAF) اور سرکاری انتظامیہ اس پوری کارروائی کو تماشائی نگاہوں سے دیکھتی رہی۔ افغان پہرہ داروں نے بھی جن کی ذمہ داری سفارت خانے کی حفاظت تھی، حملہ آور جلوس کے ساتھ مل کر سفارت خانے کو نقصان پہنچایا۔ کابل کے علاوہ مزار شریف، پغمان اور قندھار میں بھی احتجاجی جلسے اور مظاہرے ہوئے جن میں انتظامیہ کے اعلیٰ عہدیداران کے علاوہ صدر کرزی کے بھائی احمد ولی کرزی نے بھی شرکت کی۔ اگست کے آخری ہفتے میں ۲۰ سال کے بعد پہلی مرتبہ سرکاری طور پر یوم پختونستان منایا گیا۔ اس سلسلے میں منعقدہ ایک تقریب میں کرزی کے وزراء نے شرکت کی۔ اس اجلاس میں پاکستانی سرحدی علاقے پر ناطہ شاہ کے دور کے افغانی دعوؤں کا اعادہ کیا گیا۔ یہ بھی کہا گیا کہ جو

معاہدہ ۱۸۹۳ء میں برطانوی حکومت کے نمائیدے مارٹیر ڈیورنڈ اور امیر عبدالرحمٰن کے درمیان طے ہوا تھا اس کی مدت ۱۰۰ سال کی تھی اس لیے اس کی میعاد ۱۹۹۳ء میں ختم ہو چکی ہے۔ یہ مطالبہ بھی کیا گیا کہ وہ علاقے جو افغانستان کا حصہ تھے اور طاقت کے بل پر انگریزوں نے چھینے تھے وہ واپس کیے جائیں۔ اس قسم کی بلک میل سے ماضی میں بھی پاکستان اور افغانستان کے تعلقات متاثر ہوئے ہیں اس میں بھارت کی شہ پر ظاہر شاہ نے مناقابہ کردار ادا کیا جس کے عوض اُس کو بھارت کی طرف سے ہر سال بھاری رقم ملتی رہیں۔

اس وقت پشتون آبادی افغانستان کا سب سے زیادہ مظلوم طبقہ ہے۔ افغانستان کے پشتون قبائل پاکستان کے احسانات کے مخترف ہیں۔ ان میں سے لاکھوں افراد پاکستان میں پیدا ہوئے ہیں جو افغانستان اور پاکستان کے درمیان کوئی فرق محسوس نہیں کرتے اور چاہتے ہیں کہ دونوں ممالک کے درمیان کوئی سرحد نہ ہو۔ لیکن اس کے ساتھ ساتھ وہ صدر پرویز مشرف کی افغان پالیسی سے شدید اختلاف رکھتے ہیں۔ ان کا کہنا ہے کہ امریکا کو اگر پرویز مشرف کی مدد حاصل نہ ہوتی تو آج افغانستان تباہی اور برپا دی کے ہندڑرات کا ڈھیر نہ ہوتا۔

اس میں شک نہیں ہے کہ پاکستان، افغانستان کی تغیرنو اور ترقی میں ایک اہم کردار ادا کر سکتا ہے۔ خوارک، روزمرہ استعمال کی اشیاء، ترقیاتی منصوبوں کے لیے سینٹ اور سریا یہاں سے جاتا ہے۔ پاکستان کے پیشہ ور ماہرین، مواصلات، تعلیم اور صحت کے میدان میں اہم کردار ادا کر سکتے ہیں۔ لیکن کابل میں امریکی انتظامیہ نہیں چاہتی کہ شمالی اتحاد کو ناراض کر کے پاکستان کو ملک کی تغیرنو میں کوئی اہم اور قابل ذکر کردار ادا کرنے کا موقع دیا جائے۔

پاکستان کی افغان پالیسی خود بھی تذبذب کا شکار ہے۔ بھارت نے شروع میں موقع ملٹے ہی ۲۰۰ بسوں کا بیڑا اور آریانہ ایئر لائنز کے لیے ہوائی جہاز بھیج دیے جس سے پروپنی ممالک کے ساتھ ان کے ہوائی رابطے استوار ہوئے۔ بسوں کی وجہ سے اندر وون ملک روڈ ٹرینگ بحال ہوئی۔ ۲ سال کی سوچ بچار کے بعد پاکستان نے بسوں اور ٹرکوں کی امداد کا جو اعلان کیا ہے وہ بھارتی اشہور سوچ کو زائل کرنے میں مددگار ثابت نہیں ہو سکتا۔ یہ امداد پہلے سال ہی فوراً دی جاتی تو اس کے خوش گوارا ثرات مرتب ہوتے۔

### افغان آئین اور صدارتی طرز انتخاب

بون معابرے کے تحت دس بھر کے میں میں لو یہ جرگہ کا اجلاس منعقد ہوا، جو صرف ۱۰ دن کے لیے بلا یا گیا تھا، لیکن اس کی کارروائی ۲۲ دن تک جاری رہی۔ لو یہ جرگہ کے ۵۰۲ ممبران میں سے ۵۰ حامد کرزی کے نامزد کردہ تھے۔ ان میں صفت اللہ مجددی بھی شامل تھے جو لو یہ جرگہ کے چیزیں منتخب ہوئے۔ ۲۰ اکتوبر پر مشتمل آئین کا مسودہ صدر کرزی کے نامزد کردہ ۱۳۵ ارکان کے کمیشن نے تیار کیا تھا لیکن پس پرده اس کی تیاری میں امریکی سفیر زلمی خلیل زادہ اور اقوام متحدہ کے سکریٹری جزل کے خصوصی نمائندہ برائے افغانستان لخدار ابراہیمی نے کلیدی کردار ادا کیا تھا۔ بون معابرے کے مطابق کوئی بھی جنگی سردار جرگہ کا کرکن بننے کا اہل نہیں تھا لیکن اس کے باوجود اس میں جزل عطا، عبدالرشید دوستم، کمانڈر اسماعیل سمیت سب جنگی سرداروں نے شرکت کی۔ مسودے میں صدارتی نظام کی سفارش کی گئی تھی۔ یہ امریکا کی خواہش پر شامل کیا گیا تھا اس لیے کہ اس میں صدر کو کابینہ کے وزراء، صوبوں کے گورنرزوں، عدالیہ کے ججوں، فوج میں اہم عہدوں کی تعیناتی کا اختیار دیا گیا تھا۔ مزید یہ کہ صدر افواج کا سربراہ بھی ہو گا۔ لو یہ جرگہ کا زیادہ تر وقت اس بات پر صرف ہوا کہ ملک کا نظام پاریمانی ہو یا صدارتی۔ شامل اتحاد کے ۲۰۰ ارکان پاریمانی نظام کے حامی تھے اور اس کا مسلسل مطابہ کرتے رہے اور ایک موقع پر انہوں نے اجلاس سے واک آؤٹ بھی کیا۔ لیکن بالآخر وہی ہوا جو امریکا کی مرضی تھی۔ لو یہ جرگہ نے بالاتفاق صدارتی نظام کی منظوری دے دی۔ یہ آئین چند نمائیشی شفقوں کو چھوڑ کر ایک مکمل سیکولر آئین ہے۔ آئین میں کہا گیا ہے کہ حکمرانی کا حق صرف عوام کو ہے۔ اس میں کہیں بھی شرعی قوانین کے نفاذ کا ذکر نہیں ہے۔ البتہ پاکستان کے طرز پر ملک کا نام اسلامی جمہوریہ افغانستان ہو گا۔ یہ پہلا آئین ہے جس میں شاہ کا ذکر نہیں ہے البتہ صدر کو وہ سارے اختیارات دیے گئے ہیں جو ۱۹۶۴ء کے آئین میں ظاہر شاہ کو حاصل تھے۔

حامد کرزی نے اجلاس کے شروع میں اس بات کا ذکر کیا کہ اگر ملک میں صدارتی نظام رائج نہ کیا گیا تو وہ جوں کے انتخابات میں حصہ نہیں لیں گے۔ اس کے لیے انہوں نے ہر طریقے سے جوڑ توڑ کی کوشش کی۔ سرکاری فنڈ اور بیرونی امداد کے ایک بڑے حصے کو بے دردی سے اس

مقصد کے لیے استعمال کیا گیا۔ اور بالآخر ارکان کی اکثریت کو ہمتوا بنانے اور خریدنے میں کامیاب ہوئے۔ افغانستان میں پارلیمانی نظام حکومت اس خطے میں امریکی عازم کی تیکیل میں رکاوٹ ہے اسی لیے امریکی انتظامیہ فردو واحد کی وساطت سے افغانستان کے امور کو چلانا چاہتی ہے جس کے لیے کرزی پہلے سے ان کے امیدوار ہیں۔ ان کے انتخاب کو یقینی بنانے کے لیے دستور میں مناسب دفعات رکھی گئی ہیں۔ امریکا نے اپنے حلقة اثروا لے ممالک میں بھی فردو واحد کی حکومتوں کو رواج دے رکھا ہے کیونکہ اس طرح وہ اپنے مفادات کا تحفظ آسانی سے کر سکتا ہے۔ عام طور پر فردو واحد سے لین دین یا اس کو اقتدار سے ہٹانا آسان کام ہوتا ہے۔ افغانستان میں مضبوط صدارتی طرز حکومت اس مقصد کے تحت قائم کیا گیا ہے تاکہ افغان امور کو واشنگٹن کی مرضی اور پسند کے مطابق چلانے میں کوئی رکاوٹ نہ ہو۔

صدیوں سے افغانستان کا نظم و نسق شہنشاہیت، قبائلی نظام اور شرعی نظام کے تین ستون پر قائم رہا ہے۔ آئین میں ان تینوں کو نظر انداز کیا گیا ہے اور باہر سے ایک نیا نظام مسلط کیا جا رہا ہے جس کو افغان عوام پوری طرح سے سمجھتے ہیں نہ موجودہ حالات میں اس پر عمل درآمد کی کوئی توقع اور امید ہے۔ نئے آئین کے مطابق مسلح گروپوں، قومیتوں، فرقوں اور لسانی بنیادوں پر قائم جماعتوں کے ملکی سیاست میں حصہ لینے پر پابندی ہوگی۔ اہم سوال یہ ہے کہ محمد فہیم، عبداللہ عبد اللہ، عبدالرشید دوستم، کماڈر عطا، حضرت علی اور اسماعیل خان جو اس قانون کی زدیں آتے ہیں کیا واقعی ملکی سیاست میں حصہ نہیں لے سکیں گے؟ آئین میں یہ بھی کہا گیا ہے کہ خارجی لوگوں کو جایدادرخیر نے کی اجازت نہیں دی جائے گی۔ پاکستان کے پشوون قبائل جو سرحد کے دونوں طرف آباد ہیں اور تجارتی اغراض کے لیے ان کا افغانستان آنا جانا روز کا معمول ہے، تندhar و جلال آباد میں ان کی جایدادیں ہیں۔ اُن پر یہ دفعہ کس طرح لاگو کی جاسکے گی؟ یہ بھی سوچنے کی بات ہے کہ اس وقت جب کہ کابل میونسپلی کی حدود سے باہر جنگی سرداروں کا راج ہے، ان حالات میں دُور دراز علاقوں میں آزادانہ انتخابات کیسے منعقد کیے جاسکیں گے اور جو پارلیمان معرض وجود میں آئے گی وہ کس حد تک عوام کی حقیقی نمائندہ ہوگی۔ یہ اہم سوالات ہیں جن پر افغان دانش و رہبت زیادہ فکر مند ہیں۔

### تعمیر نو کا عمل

افغانستان کی تعمیر نو کی رفتار بہت سست ہے۔ اس کی ایک وجہ یون معابرے کے دخیل کندگان کی افغانستان کی ترقیاتی کاموں میں عدم دلچسپی ہے۔ جاپان کے شہر کیاٹو میں اربوں ڈالر کی امدادی رقم کے اعلانات کے باوجود ترقیاتی منصوبوں کے لیے مطلوبہ فنڈ فراہم نہیں کیا جا رہا۔ اس بات کا اندازہ اس سے لگایا جاسکتا ہے کہ اکتوبر کے بعد امریکا نے افغانستان میں اپنی افواج پر ۱۱ ارب ڈالر خرچ کیے، جب کہ تعمیر نو کے کاموں پر صرف ۹۰ کروڑ صرف ہوئے ہیں۔ امریکی اور اتحادی افواج کی سرگرمیاں اس وقت اسامہ کو پکڑو (Catch Osama) مہم پر مرکوز ہیں۔ پاک افغان سرحد پر متعین ۴۰ بھرپور پاسوں کو بھی مبینہ طور پر اسی مقصد کے لیے استعمال کیا جا رہا ہے۔ پیش نظر یہ ہے کہ امریکی صدارتی انتخابات جتنے کے لیے صدر بخش کے ہاتھ کوئی ٹرانسیشن آ جائے۔ دوسری وجہ امن و امان کی خراب صورت حال ہے جس کی ساری ذمہ داری امریکا پر عاید ہوتی ہے۔

امن و امان بحال کرنے کے لیے ضروری ہے کہ مجاہدین کے خلاف فوجی آپریشن فور آئندہ کیا جائے۔ غیر ملکی افواج سے ملک کو نجات دلائی جائے۔ ان کے ہوتے ہوئے امن و امان کی بحالی ہو سکتی ہے نہ ترقیاتی کاموں کا آغاز کیا جاسکتا ہے۔ اقوام متعددہ کے زیر گرانی اسلامی ممالک پر مشتمل فوج ملک میں تعینات کی جائے اور اس کے زیر اہتمام ملک کی دستور ساز اسمبلی کے انتخابات کرائے جائیں اور اس کو آئین مرتب کرنے کا کام سونپنا جائے۔ ملک میں عام معافی کا اعلان کیا جائے۔ افغان جنگی سرداروں اور امریکا کے زیر حاست افراد کو ربکیا جائے، جنگی سرداروں کی نیچنگی کی جائے۔ پوست کی کاشت اور افیوں کی تجارت اور ہر قسم کے اسلحے پر مکمل پابندی عاید کی جائے۔ جن علاقوں سے مختلف نسلی گروہوں کو بے دخل کیا گیا ہے اُن کی اپنے علاقے میں آباد کاری کا بندوبست کیا جائے اور ان سے چھینے ہوئے مکانات اور جایداؤ اپس دلائی جائے۔ امید کی جاتی ہے کہ ان اقدامات کے بعد افغانستان میں قیام امن میں پیش رفت ہوگی اور پہاڑوں جیسی سر بلند اور سخت جان قوم ٹھوس منصوبہ بندی کر کے اپنے بہتر مستقبل کے لیے پیش قدمی کر سکے گی۔